



OTTUBRU, 1960.

Nru. 14/60.

GHAWDEX FI ŻMIEN IR-RUMANI

HIJA haġa ċerta illi taħt il-ħakma tar-Rumani l-gżira ċkejtna ta' Ghawdex kienet repubblika. Dan ifisser illi Ghawdex, bħal kull belt oħra, kellu l-gvern tiegħu taħt għamla ta' repubblika magħmula minn kavalieri; dekurjuni, qassisin u trijumviri. Skond Capitone, Ghawdex kellu wkoll il-muniċipju li kien imqassam f'nies gholja jew patrizi u nies baxxi jew plebej. Li Ghawdex kien repubblika nafuh minn żewġ affarijiet: minn skrizzjonijiet imnaqqa fuq l-irham u mill-munita li kellu Ghawdex dak iż-żmien.

Nibdew biex nġhidu xi haġa dwar l-iskrizzjonijiet. Il-biċċa l-kbira ta' dawn l-iskrizzjonijiet kienu jitnaqqux biex jagħtu gieh lil xi dekurjuni li kellhom taħt idejhom il-gvern tal-gżira. Huma kienu speċi ta' ġurati jew senaturi. Kienu jissejġu dekurjuni għaliex huma kienu jagħtu waħda mill-għaxra tal-gid tagħhom għall-bżonnijiet tal-poplu. Minhabba f'hekk huma kienu jissejġu 'missirijiet tal-pajjiż', 'Kurjali tal-Qorti', 'sidien tar-repubblika'. Milli jidher id-dekurjuni Rumani f'Ghawdex kienu jġibu ruħhom tajjeb hafna mal-poplu u minhabba f'hekk il-poplu kien inaqqaq f'giewhom dawn l-iskrizzjonijiet. Fi żmien De Soldanis, fuq pilastru li kien jinsab fil-bidu tat-taraġ tal-Gran Kastell, kien hemm din l-iskrizzjoni li tixhed ċar u tond li Ghawdex, taħt ir-Rumani, kien repubblika. L-iskrizzjoni tgħid hekk:

D.N.C. AVR.

(Domino nostro Constantino Aurelio)

CONSTANTO AUG.

(Augusto)

R. P. GAUL. CVUR.


(Rempublicam gaulitanam curante)

F. POLLIONE.RUFO.

M. F. N.IIIVIR. R. C.

(Marci filio nono triumviro republ. constituendae)

Dan mhux biżżejjed. Fuq l-istess pilastru li fuqu, milli jidher, kienet wieqfa l-istatwa ta' l-Imperatriċi Gulja, kienet tidher skrizzjoni oħra li fiha kienet tinqara l-kelma "muniċipju". Taħt il-vara ta' Gulja, imbagħad, kienet tidher kitba oħra li fiha kienet tinqara wkoll il-kelma "muniċipju". Il-kelma "muniċipju" tfisser illi Ghawdex, l-istess bħal Ruma, kien iggvernat mir-repubblika tiegħu u l-gvern tagħha. Dan il-gvern kien magħmul mill-qassisin, mid-dittatur, mid-duumviri, ċensuri, kwesturi u flamini. Bar-



ra dawk kien hemm ukoll id-dekurjuni, il-kavalieri u l-poplu.

De Soldanis jirreġistra diversi minn dawn l-iskrizzjonijiet. Waħda minnhom kienet fil-post fejn gie mibni l-kunvent tal-Kapuċċini u li wara tqiegħdet fuq il-bieb tal-kunvent. L-istoriku Ghawdexi jgħid illi Abela, Ciantar, Attardi u oħrajn isemmu wkoll din l-iskrizzjoni. Fis-sena 1738 il-Konti Ciantar ippubblika skrizzjoni oħra miġjuba minn fuq irhama li dari kienet f'waħda mill-kantunieri tal-knisja ta' San Gorg, hdejn il-vara ta' Gulja. Waħda minn dawn l-iskrizzjonijiet għadha teżisti u tinsab ingastata ġol-ħajt taħt il-mina l-qadima inti u diehel fil-Gran Kastell.

It-tieni prova li toffri l-istorja li Ghawdex kien repubblika taħt ir-Rumani hija l-munita li kellu Ghawdex dak iż-żmien u li fiha kien jistampa l-kelma Ghawdex imdawra b'ħafna simboli skond il-gvern li kellu. De Soldanis kien sab hafna minn dawn il-flus zġhar. Fis-sena 1746 huwa baġhat xi ffit minn dawn il-flus lil Konti Ciantar f'Parigi sabiex jiflihom sewwa. Il-Konti Ciantar li kien imsieheb fl-Akkademja ta' Parigi ta' l-iskrizzjonijiet minhabba l-kapaċità tiegħu, fl-1 ta' Marzu 1746 kiteb lil De Soldanis biex jagħtih tagħrif dwar dawn il-muniti. Il-Konti Ciantar jistqarr li dawn huma tabilhaqq flus ta' Ghawdex li fuq il-munita huwa miktub b'karattri Griegi. Skond Ciantar, ir-ras bin-nofs qamar taħta li tidher f'din il-biċċa flus hija xi waħda mill-imperatriċi antiki li r-Rumani, l-istess bħall-Griegi, kienu jsejġulha Diana u jqimulha bħala alla.

Fuq id-dahar ta' din il-biċċa flus kien jidher wieħed qiegħed iwaddab b'idu l-

minija lanza u fidu x-xellugija kellu tarka ta' ghamla etruska. Fejn saqajn ir-raġel kienet tidher rota li kien ukoll sinjal użat minn xi bliet Etruski u tinsab ukoll fuq il-flus tagħhom biex turi l-industirja tal-fuħħar li kien jinħadem hemm. Fuq in-naħa ta' wara, il-munita kellha xbieha ta' prinċipessa li Ciantar jaħseb li kienet l-istess prinċipessa Pallade, meqjuma mill-Għawdxin. Ciantar kellu wkoll fil-mużew tiegħu minn dawk il-flus li, tlieta minnhom, kienu wisq iktar ċari minn dawn li baġhatlu De Soldanis. Għalhekk Ciantar baġhat lil De Soldanis

disinn ta' waħda minnhom maħdum mill-pittur parigin Favray.

Dawn il-provi flimkien ma jhallu l-ebda dubju illi Għawdex kien tabilhaqq repubblika fi żmien ir-Rumani. Kien hsieb sabiħ hafna tad-Dipartiment tal-Mużew illi radd dawn l-iskrizzjonijiet lill-gżira ta' Għawdex u li bħalissa jinsabu merfugħa b'għożza kbira fil-Mużew Nazzjonali Għawdxi tal-Gran Kastell. Dawn l-iskrizzjonijiet bla dubju ta' xejn, jittgħu dawl kbir fuq waħda mill-epoki l-aktar importanti u gloriużi fl-istorja tal-gżira tat-Tliet Għoljiet.

O.H.M.S.

